

### ៩. ឆ្លើងព្រះនិគមតិស្សត្ថេរ

ព្រះសាស្តា កាលប្រថាប់នៅក្នុងវត្តជេតពន ទ្រង់ប្រារព្ធព្រះនិគម-  
វាសីតិស្សត្ថេរ ត្រាស់ព្រះធម្មទេសនានេះថា អប្បមាទរតោ (ត្រេកអរហើយ  
ក្នុងសេចក្តីមិនប្រមាទ) ដូច្នោះជាដើម ។

សេចក្តីពិស្តារថា កុលបុត្តម្នាក់ កើតមកហើយចម្រើនវ័យក្នុងស្រុក  
មួយ ដែលនៅមិនឆ្ងាយពីក្រុងសាវត្ថី បព្វជ្ជាហើយបានឧបសម្បទាក្នុងព្រះ  
សាសនារបស់ព្រះសាស្តា ប្រាកដនាមថា “ព្រះនិគមតិស្សត្ថេរ ជាអ្នកមាន  
សេចក្តីប្រាថ្នាតិច សន្តោស ត្រេកអរតែក្នុងវត្តដែលខ្លួនមាន ស្ងប់ស្ងាត់  
ប្រារព្ធនូវសេចក្តីព្យាយាម” ។ ព្រះថេរៈរមែងត្រាច់ទៅដើម្បីបិណ្ឌបាតតែ  
ក្នុងស្រុករបស់ញាតិជានិច្ច ។ កាលជនទាំងឡាយ មានអនាថបិណ្ឌិកសេដ្ឋី  
ជាដើម ធ្វើនូវមហាទានក្តី កាលព្រះបាទបសេនទិកោសលទ្រង់បំពេញនូវ  
អសទិសទានក្តី ក៏មិនព្រមមកកាន់ក្រុងសាវត្ថី ។ ពួកភិក្ខុក៏សន្ទនាគ្នាថា  
“ព្រះនិគមតិស្សត្ថេរនេះ ក្រោកឡើងហើយ ក្រោកឡើងព្រមហើយ ក៏ច្រឡុក  
ច្រឡំ ជាប់ជំពាក់ដោយពួកញាតិ កាលជនទាំងឡាយមានអនាថបិណ្ឌិកសេដ្ឋី  
ជាដើម ធ្វើមហាទានក្តី កាលព្រះបាទបសេនទិកោសលបំពេញអសទិស-  
ទានក្តី ក៏លោកមិនមក ដូច្នោះ ក៏ក្រាបទូលរឿងនោះដល់ព្រះសាស្តា ។

-៥២៣- អដ្ឋកថា អប្បមាធរក្ក រឿងព្រះនិកមវាសិតិស្សៈ ទី ៩

ព្រះសាស្តា ត្រាស់ឲ្យហៅព្រះថេរៈមកហើយ ត្រាស់សួរថា “ម្ចាស់ភិក្ខុ បានឮថា អ្នកឆ្លើយ៉ាងនោះពិតមែនឬ?” កាលព្រះថេរៈក្រាបទូលថា “បពិត្រព្រះអង្គដ៏ចម្រើន ខ្ញុំព្រះអង្គមិនមាននូវការច្រឡូកច្រឡំ ឬជាប់ជំពាក់ទៅដោយពួកញាតិទេ ខ្ញុំព្រះអង្គអាស្រ័យពួកមនុស្សដែលជាញាតិទាំងនោះ រមែងបាននូវអាហារល្មមនឹងលេបចូលបាន ខ្ញុំព្រះអង្គគិតថា “កាលយើងបានអាហារដែលសៅហ្មងក្តី ប្រណីតក្តី ដែលល្មមញ៉ាំងអត្តភាពឲ្យប្រព្រឹត្តទៅបានហើយ ប្រយោជន៍អ្វីដោយការស្វែងរកនូវអាហារដទៃទៀត? ដូច្នេះហើយ ទើបមិនមកកាន់ក្រុងសាវត្ថី បពិត្រព្រះអង្គដ៏ចម្រើន ដែលឈ្មោះថា ការច្រឡូកច្រឡំដោយពួកញាតិ ឬការជាប់ជំពាក់នឹងពួកញាតិរមែងមិនមានដល់ខ្ញុំព្រះអង្គឡើយ” ។ សូម្បីតាមប្រក្រតី (ព្រះអង្គ) ក៏ទ្រង់ជ្រាបអធ្យាស្រ័យរបស់ព្រះថេរៈ ទើបទ្រង់បានប្រទានសាធុការថា “ម្ចាស់ភិក្ខុ ប្រពៃហើយៗ” ដូច្នេះ ទើបត្រាស់ថា “ម្ចាស់ភិក្ខុ ក៏ការដែលអ្នកបានអាចារ្យប្រាកដដូចជាតថាគតហើយ បានជាអ្នកប្រាថ្នាតិចដោយហេតុឯណា ហេតុនោះ មិនទាន់ជាអស្ចារ្យនៅឡើយទេ ព្រោះថា ដែលឈ្មោះថា ភាពជាអ្នកប្រាថ្នាតិចនេះ ជាបែបផែនរបស់តថាគត ជាទំនៀមរបស់តថាគត” ដូច្នេះ កាលភិក្ខុទាំងឡាយទូលអាករធនាហើយ ទ្រង់នាំអតីតនិទានមកសម្តែងថា ៖

ក្នុងអតីតកាល សត្វសេកច្រើនពាន់ក្បាល នៅក្នុងព្រៃនៃដើមល្វា  
 មួយដើម ទៀបរុក្ខស្ទឹងគង្គាក្នុងហិមវន្តប្រទេស ។ បណ្តាសត្វសេកទាំងនោះ  
 សត្វសេកមួយជាស្តេចនៃសេកទាំងនោះ នាកាលផ្ទៃទាំងឡាយនៃដើមឈើ  
 ដែលខ្លួននៅអាស្រ័យនោះអស់ហើយ ក៏ចឹកស៊ីពន្ធក ស្លឹក ឬសំបកដែល  
 នៅសល់ ផឹកទឹកក្នុងស្ទឹងគង្គា ជាសត្វមានសេចក្តីប្រាថ្នាតិច ជាសត្វដែល  
 ត្រេកអរចំពោះតែវត្ថុដែលខ្លួនមាន រមែងមិនត្រាច់ទៅកាន់ទីដទៃឡើយ ដោយ  
 អំណាចគុណ គឺ សេចក្តីប្រាថ្នាតិច និងសេចក្តីសន្តោសរបស់ស្តេចសេក  
 នោះ ពិភពរបស់សក្តុទេវរាជក៏បានកម្រើកញាប់ញ័រ ។ សក្តុទេវរាជទ្រង់  
 រំពឹងមើល ទ្រង់ឃើញហេតុនោះហើយ ទ្រង់ (បណ្តាល) ឲ្យដើមឈើនោះ  
 ស្ងួតដោយអានុភាពរបស់ខ្លួន ដើម្បីល្បួងមើលនូវស្តេចសេកនោះ ។ ដើម  
 ឈើនោះបាក់ធ្លាក់ចុះហើយ សល់នៅតែដង្កត់ប៉ុណ្ណោះ មានប្រហោងតូច  
 និងប្រហោងធំ ។ កាលខ្យល់បក់មកប៉ះត្រូវ បានបញ្ចេញសំឡេងដូចត្រូវ  
 គេគោះហើយ ។ លំអិតទាំងឡាយ ហុយចេញតាមប្រហោងឈើទាំងនោះ ។  
 ស្តេចសេកចឹកស៊ីលំអិតទាំងនោះ ហើយផឹកទឹកក្នុងស្ទឹងគង្គា មិនទៅកាន់  
 ទីដទៃ មិនអីពើចំពោះខ្យល់ និងកំដៅថ្ងៃ ទំនោលើទីបំផុតនៃដង្កត់ឈើ  
 ល្វានោះ សក្តុទេវរាជទ្រង់ជ្រាបចំពោះស្តេចសេកនោះ ជាសត្វមានសេចក្តី

-៥៤៥- អដ្ឋកថា អប្បមាណវគ្គ រឿងព្រះនិកមវាសិកិស្សៈ ធំ ៩

ប្រាថ្នាតិច ទ្រង់ព្រះតម្រិះថា “យើងនឹងឲ្យស្តេចសេកនោះ ពោលនូវគុណនៃ  
មិត្តធម៌ ហើយឲ្យពរដល់ស្តេចសេកនោះ ធ្វើ (បណ្តាល) ដើមល្ងាឲ្យមាន  
ផ្ទៃមិនឈប់” ដូច្នោះ ទើប (និម្មិត) ខ្លួនព្រះអង្គជាស្តេចហង្សមួយ នាំនាង  
អសុរកញ្ញាដែលមាននាមថា សុជាតា អំពីខាងមុខ ស្តេចទៅកាន់ព្រៃនៃឈើ  
ល្ងាទោះ ទំនៅហ្នឹងមែកនៃដើមឈើមួយដើមមិនឆ្ងាយអំពីទីនោះ កាលនឹង  
ត្រាស់សន្តោសជាមួយស្តេចសេកនោះ ត្រាស់គាថានេះថា ៖

សន្តិ រុក្ខា ហរិតបត្តា ទុមារេកផលា ពហុ  
កស្មា នុ សុក្ខេ កោលាបេ សុវស្ស និរតោ មនោ ។  
ដើមឈើទាំងឡាយច្រើនណាស់ ដែលមានស្លឹកខៀវ  
មានផ្លែជាអនេក ព្រោះហេតុអ្វីហ្ន៎ បានជាសេកនេះ  
មានចិត្តរីករាយជានិច្ច តែនឹងដង្កត់ឈើពុកស្អុត ។

សុវជាតកទាំងអស់ បណ្ឌិតគប្បីឲ្យពិស្តារ តាមន័យដែលពោលមក  
ហើយក្នុងនវកនិបាតនោះចុះ ។ ប៉ុន្តែការកើតឡើងនៃរឿងប៉ុណ្ណោះ ក្នុង  
នវកនិបាត និងក្នុងទីនេះផ្សេងគ្នា ពាក្យដ៏សេសដូចគ្នាទាំងអស់ ។

ព្រះសាស្តា លុះទ្រង់បាននាំព្រះធម្មទេសនានេះហើយ ទ្រង់ត្រាស់ថា  
“សក្កទេវរាជក្នុងកាលណោះ បានមកជាអាណន្ទ ស្តេចសេកក្នុងកាលណោះ

-៥៤៦- ធម្មបទដ្ឋកថា អដ្ឋកថាទុក្ខកងិកាយ ភាថាធម្មបទ

គឺ តថាគតនេះឯង” ដូច្នោះ ទើបត្រាស់ថា “ម្ចាស់ភិក្ខុទាំងឡាយ យ៉ាងហ្នឹង ហើយ ដែលឈ្មោះថា ភាតជាអ្នកមានសេចក្តីប្រាថ្នាតិច នេះជាបែបផែន ជាទំនៀមរបស់តថាគត ការដែលនិគមវាសីតិស្សបុត្ររបស់តថាគត បាន អាចារ្យដូចជាតថាគត ហើយជាអ្នកមាននូវសេចក្តីប្រាថ្នាតិច មិនគួរអស្ចារ្យ ណាស់ណាទេ ធម្មតាភិក្ខុគប្បីជាអ្នកមានសេចក្តីប្រាថ្នាតិច ឲ្យដូចជានិគម- វាសីតិស្សភិក្ខុ ព្រោះថា ភិក្ខុបែបនោះ ជាអ្នកមិនគួរសាបសូន្យចាកមគ្គ និង ផល រមែងបិតនៅក្នុងទីជិតនៃព្រះនិព្វានដោយពិត” ដូច្នោះ ទើបត្រាស់ព្រះ ភាថានេះថា ៖

អប្បមាទរតោ ភិក្ខុ បមាទេ កយទស្សិ វា  
អករោ បរិហានាយ និព្វានស្សវ សន្តិកេ  
ភិក្ខុអ្នកត្រេកអរក្នុងសេចក្តីមិនប្រមាទ ឬឃើញភ័យ  
ក្នុងសេចក្តីប្រមាទ ជាអ្នកមិនគួរនឹងសាបសូន្យចាក  
គុណធម៌ ឈ្មោះថា បិតនៅក្នុងទីជិតនៃព្រះនិព្វាន ។

អធិប្បាយភាថា

បណ្តាបទទាំងនោះ បទថា អករោ បរិហានាយ (មិនសាបសូន្យ) សេចក្តីថា ភិក្ខុបែបនោះ ជាអ្នកមិនគួរដើម្បីនឹងសាបសូន្យចាកធម៌ គឺ សមថៈ

-៥៤៧- អដ្ឋកថា អប្បមាណវគ្គ រឿងព្រះនិកមវាសីតិស្សៈ ធំ ៩

និងវិបស្សនា ឬចាកមគ្គ និងផល គឺ រមែងមិនវិនាសចាកគុណធម៌ដែល  
ខ្លួនបានដល់ហើយ នឹងមិនមែនមិនបាននូវគុណធម៌ដែលខ្លួនមិនទាន់បានទេ ។  
បទថា និព្វានស្សវ សន្តិកេ (ក្នុងទីជិតព្រះនិព្វាន) សេចក្តីថា បិតនៅក្នុង  
ទីជិតនៃកិលេសបរិនិព្វាន (ការរលត់កិលេស) ផង អនុបាទិសេសនិព្វាន  
(ការរលត់បញ្ចក្ខន្ធ) ផង ។

ក្នុងកាលចប់ព្រះគាថា ព្រះនិកមវាសីតិស្សត្ថេវ សម្រេចព្រះអរហត្ត  
ព្រមទាំងបដិសម្តិទាទាំងឡាយ ជនដទៃជាច្រើនក៏បានសម្រេចជាអរិយបុគ្គល  
មានសោតាបន្នជាដើម ។ ព្រះធម៌ទេសនាមានផលច្រើនដល់មហាជន ដូច្នោះ  
ឯង ។

ចប់ រឿងព្រះនិកមវាសីតិស្សត្ថេវ

**ចប់អប្បមាណវគ្គវណ្ណនា វគ្គទី ២**

ក្នុងវគ្គនេះរួមមាន ០៩ រឿង

- |   |                          |
|---|--------------------------|
| ១. រឿងព្រះនាងសាមាវតី                        | ២. រឿងក្រមួងឃោសកៈ        |
| ៣. រឿងព្រះចូឡបន្តកៈ                         | ៤. រឿងពាលនក្ខត្តប្បក្ស   |
| ៥. រឿងព្រះមហាកស្សបៈ                         | ៦. រឿងភិក្ខុជាសំណាញ់២រូប |
| ៧. រឿងសក្កនេវរាជ                            | ៨. រឿងភិក្ខុមួយរូប       |
| ៩. រឿងព្រះតិស្សត្ថេវៈមានប្រក្រតីនៅក្នុងនិកម |                          |

